

पद १०७

(राग: भूपजिल्हा - ताल: एकता)

आज विटेवरी नीट विठ्ठल सखा देखियला गे । भाळिं गंध केशरी
तिलक कस्तुरी रेखियला गे ॥१॥ शिवाकार मुकुट मस्तकासि
फार शोभतो । कुंडलाचें तेज पाहुनि रवि लाज वाटतो । शोभे
नासिक कर्ण नेत्र आकर्णवदन हासतो । तुळसि हार भार फार
अंग झांकियला गे ॥१॥ कासे कसे पितांबर ठेवि कर कटेवरी ।

शंख चक्र दोन्ही करी हरी प्रीतिनें धरी । गळ्यामाजि वैजयंति
माळ शोभती बरी । उरीं धरी लाथ जेवि भृगुनें झांकियला गे ॥२॥
कडकडोनि माणिकदास विठ्ठलासि भेटले । सद्गदित कंठ होउनि
नेत्रि अश्रु दाटले । अंतरीचे हेत हेचि आज सर्व फीटले । प्रेम भाव
हेचि अबिर वरी फेकियला गे ॥३॥